



कोच ने मेरे दोस्तों और कुछ प्रतिद्वंद्वियों को उकसाया कि वे मेरे खाने या पानी को बोलल में ड्रस मिला दें।  
- साईराज परदेशी

जूनियर भारोचोलक, कोच पर करियर बर्बाद करने को लेकर बोलते हुए।



# खेल जगत

## आज का खिलाड़ी



## अर्जुन तेंदुलकर

महान क्रिकेटर सचिन तेंदुलकर के बेटे अर्जुन तेंदुलकर बेहतरीन फॉर्म में नजर आ रहे हैं। वह आईपीएल 2026 में लखनऊ सुपर जायंट्स का हिस्सा है। दरअसल 26 वर्षीय अर्जुन तेंदुलकर लखनऊ सुपर जायंट्स के ट्रेनिंग सेशन में शानदार गेंदबाजी करते हुए दिख रहे हैं। इस

क्या आप जानते हैं?... टी-20 में सर्वाधिक रन (492) विराट कोहली के नाम हैं, जबकि सर्वाधिक विकेट (15) हार्दिक पंड्या ने लिए हैं।

राष्ट्रदूत हिण्डौन सिटी, 8 अप्रैल, 2026

5

# बीसीसीआई अपना सालाना 1200 करोड़ का नुकसान आईपीएल में एक गलती से कर रही : ललित मोदी

-जाल खंबाता-

-राष्ट्रदूत दिल्ली ब्यूरो-

नई दिल्ली, 7 अप्रैल। पूर्व आईपीएल कमिश्नर ललित मोदी ने एक अहम खुलासा किया है, जिसमें उन्होंने दावा किया कि मूल रूप से तय प्रारूप का पालन नहीं करने के कारण लीग 2,400 करोड़ रुपये के अतिरिक्त राजस्व से वंचित हो रही है।

मोदी, जिन्होंने दो फ्रैंचाइजियों, रॉयल चैलेंजर्स बैंगलोर (आरसीबी) और राजस्थान रॉयल्स (आरआर) के लगभग 31,000 करोड़ रुपये में बिकने के बाद लीग के बढ़ते मूल्यांकन पर खुशी जताई, बोर्ड से यह अग्रह कर रहे हैं कि वह पूर्ण होम-एंड-अवे प्रारूप पर लौटे ताकि इस कथित नुकसान को भरपाई की जा सके। मोदी के अनुसार, प्रारंभ में हर टीम को



एक-दूसरे के खिलाफ दो बार खेलने का इरादा था। वर्ष 2022 में लीग के 10 टीमों तक बढ़ने के बाद, इस संरचना में 90 मैचों का लीग चरण और चार नॉकआउट खेल

शामिल होते। हालांकि, आईपीएल ने केवल 74 मैचों के साथ होम-एंड-अवे प्रणाली में बदलाव करके ही संचालन जारी रखा। उन्होंने कहा, "हर गेम के लिए, बीसीसीआई को 50 प्रतिशत मिलता है और बाकी 50 प्रतिशत टीमों में वितरित होता है। परिणामस्वरूप, टीमों अब 20 मैचों के नुकसान का सामना कर रही हैं। जिस फीस का भुगतान किया जा रहा है, उसके आधार पर यह एक संविदात्मक दायित्व है कि उन्हें होम-एंड-अवे फिक्स्चर प्रदान किए जाएं।" उन्होंने आगे कहा, "होम-एंड-अवे प्रारूप में ही मूल्य निहित है अगर कैलेंडर में जगह नहीं है, तो टीमों की संख्या न बढ़ाएँ। यह इतना ही सरल है। हमने यह नहीं बेचा था। क्या सभी ने इस पर हस्ताक्षर किए हैं? मैं गारंटी देता हूँ नहीं।"

वे बोले, "वे होम और अवे क्यों नहीं खेल रहे हैं? बहाने हैं, लेकिन यह टीमों के लिए एक संविदात्मक दायित्व और व्यावसायिक लेनदेन है।" मोदी का मानना है कि मैचों की संख्या में कमी सीधे तौर पर फ्रैंचाइजियों और लीग के मूल्यांकन को प्रभावित करती है। उन्होंने कहा, "अगर आज 94 मैच होम-एंड-अवे आधार पर 118 करोड़ प्रति मैच के हिसाब से होते, तो केवल मीडिया राइट्स ही अतिरिक्त 2,400 करोड़ रुपये के मूल्य के होते। यह के लिए अतिरिक्त 2,400 करोड़ रुपये का राजस्व होता।" इसमें से 1,200 करोड़ रुपये 10 टीमों को मिलते, प्रत्येक को 120 करोड़ रुपये, और टीमों का मूल्य स्वतः ही अधिक होता।



# अजिंक्य रहाणे पर भड़के वीरेन्द्र सहवाग, हद में रहने की दे डाली सलाह

नई दिल्ली, 7 अप्रैल। आईपीएल 2026 में कोलकाता नाइट राइडर्स की शुरुआत निराशाजनक हुई है। कप्तान अजिंक्य रहाणे भी पहले तीन मुकाबलों में संघर्ष करते हुए नजर आए हैं। प्रेस कॉन्फ्रेंस में जब रहाणे से उनके स्ट्राइक रेट को लेकर सवाल पूछा गया था तो वह भड़क पड़े थे। रहाणे के बर्ताव पर भारत के पूर्व बल्लेबाज वीरेंद्र सहवाग का कहना है कि खिलाड़ियों को इस तरह की बातें नहीं कहनी चाहिए।



उन्से कैमरून ग्रीन के गेंदबाजी न करने का कारण भी पूछा गया था। रहाणे के पास कोई सीधा जवाब नहीं था तो उन्होंने कह दिया कि क्रिकेट ऑस्ट्रेलिया से पूछिए। मैं ये समझ सकता हूँ। हालांकि, अगर कोई मेरे स्ट्राइक रेट या बल्लेबाजी शैली को लेकर सवाल खड़े करे, तारीफ और आलोचना करें तो ये लोगों का काम है। आपको स्थिति में सामान्य रहना है। चाहे फिर आपकी तारीफ हो या फिर

## पहलवान सुजीत को स्वर्णपदक की उम्मीद

नई दिल्ली, 7 अप्रैल। कुछ ही दिनों में एशियाई कुश्ती प्रतियोगिता शुरू होने वाली है और भारत की नजरें एक युवा पहलवान पर टिकी हुई हैं। हरियाणा के सुजीत जब विश्वेक में मैट पर उतरेंगे तो उनसे बड़ी उम्मीदें जुड़ी होंगी, क्योंकि पिछले सात साल से 57 किलो वर्ग के अलावा किसी और फ्रीस्टाइल वजन वर्ग में भारत को स्वर्ण पदक नहीं मिला है। बता दें कि साल 2019 में बजरंग पुनिया ने यह कारनामा किया था और उसके बाद से यह इंतजार जारी है। मौजूद जानकारी के अनुसार 23 वर्षीय सुजीत इस साल शानदार फॉर्म में हैं और अब तक अपराजित रहे हैं।

आलोचना। वही सहवाग ने रहाणे को जुबानी जंग में न उलझने की सलाह दी। उन्होंने कहा कि, रहाणे आलोचनाओं का जवाब दे रहे थे, लेकिन अमिताभ बच्चन तक ने कभी आलोचना का जवाब नहीं दिया। सचिन तेंदुलकर से बड़ा उदाहरण क्या ही होगा, एक अखबार ने उनके लिए एंड्रयुलकर लिखा था। गौरतलब है, सनराइजर्स हैदराबाद के खिलाफ मिली हार के बाद रहाणे से उनके स्ट्राइक रेट को लेकर मुश्किल सवाल पूछा गया था। इसके जवाब में उन्होंने कहा था कि मेरा स्ट्राइक रेट 1.2023 से मेरा स्ट्राइक रेट सबसे अच्छा रहा है। जो लोग मेरे स्ट्राइक रेट पर बात कर रहे हैं वह शायद मैच नहीं देख रहे हैं। या फिर उनका मेरे खिलाफ कोई खास मकसद है। वह मुझे खेलता हुआ देखा नहीं चाहते हैं।

# राजस्थान ने मुंबई को 27 रन से हराया

जायसवाल ने नाबाद 77, वैभव ने 39 रन बनाये

गुवाहाटी, 7 अप्रैल। आईपीएल 2026 के 13वें मुकाबले में गुवाहाटी में बारिश के से प्रभावित मैच में 11-11 ओवर के मैच में राजस्थान रॉयल्स ने मुंबई इंडियंस को 27 रनों से बुरी तरह हरा दिया है। पहले बैटिंग करते हुए की टीम ने 11 ओवर में 150 रन बनाए, जिसके जवाब में मुंबई 9 विकेट खोकर 123 रन ही बना सकी।

मुंबई इंडियंस के कप्तान हार्दिक पांड्या ने टॉस जीतकर पहले गेंदबाजी करने का फैसला किया। उनका यह फैसला राजस्थान रॉयल्स के सलामी बल्लेबाजों ने गलत साबित कर दिया। यशस्वी जायसवाल ने

दीपक चाहर के पहले ही ओवर में 22 रन ठोककर धमाकेदार शुरुआत की। इसके बाद पारी का दूसरा ओवर डालने आए जसप्रीत बुमराह को वैभव सूर्यवंशी ने पहली ही गेंद पर छक्का लगाया।

उन्होंने बुमराह के ओवर में दो छक्के जड़े और इसे मंहगा बनाया। तीसरे ओवर में बोल्ट की भी जमकर धुलाई की। चौथे ओवर में जाकर 81 रनों के स्कोर पर आखिरी गेंद में शार्दूल ठाकुर ने वैभव सूर्यवंशी को बाउंड्री लाइन पर लिलक वर्मा के हाथों कैच कराया। उन्होंने रॉयल्स के सलामी बल्लेबाजों में 5 छक्कों साबित कर दिया। यशस्वी जायसवाल ने

रनों की पारी खेली। कप्तान रियान पराग ने 10 गेंदों में 200 की स्ट्राइक रेट के साथ 20 रन बनाए। आज के मैच के अभी तक के हीरो यशस्वी जायसवाल रहे जिन्होंने 32 गेंदों में 10 चौकों और चार छक्कों की मदद से 77 रनों की तूफानी पारी खेली। टीम ने निर्धारित 11 ओवर में 3 विकेट के नुकसान पर 150 रन बनाए हैं और 151 रनों का लक्ष्य दिया है। मुंबई इंडियंस की ओर से बुमराह सहित सभी गेंदबाज महंगे साबित हुए। शार्दूल ठाकुर को 1 और गजनफोर को 2 विकेट मिले। बाकी सभी गेंदबाज महंगे और विकेटलेस रहे। बुमराह ने 3 ओवर की गेंदबाजी में 32 रन खेचे।

## बांग्लादेश क्रिकेट बोर्ड को सरकार ने किया बर्खास्त पूर्व खिलाड़ी तमीम इकबाल को बड़ी जिम्मेदारी



नई दिल्ली, 7 अप्रैल। बांग्लादेश क्रिकेट बोर्ड में भूचाल आ गया है। पूर्व क्रिकेटर तमीम इकबाल बीसीबी के नए अध्यक्ष बन गए हैं। ये फैसला ऐसे समय में आया है जब कुछ दिन पहले ही बांग्लादेश की ओर से भारत के खिलाफ द्विपक्षीय सीरीज जारी रखने की मांग की गई थी। बांग्लादेश सरकार के अंतर्गत आने वाली नेशनल स्पोर्ट्स काउंसिल ने एक समिति का गठन किया था। जो अगले चुनावों तक बोर्ड की दैनिक कामकाज की देखरेख करेगी। 37 वर्षीय तमीम इकबाल बांग्लादेश क्रिकेट बोर्ड के इतिहास के सबसे युवा अध्यक्ष बने हैं। अमीनुल इस्लाम बुलबुल को अध्यक्ष पद से हटाए जाने का मुख्य कारण टी20 वर्ल्ड कप 2026 के दौरान खड़ा हुआ विवाद है। उस समय अंतरिम सरकार के सलाहकार आसिफ नजरूल बांग्लादेश क्रिकेट टीम को टी20 वर्ल्ड कप 2026 के लिए भारत भेजने के पक्ष में 11 सदस्यीय समिति की अग्रवादी भी करेगे, जिसका काम बोर्ड चुनावों को सही तरीके से कप्ताना होगा। बोर्ड के मौजूदा अध्यक्ष को बर्खास्त किए जाने की सूचना अंतर्राष्ट्रीय क्रिकेट परिषद को दे दी गई है।

# 4 मैच की सीरीज के लिए अर्जेंटीना का दौरा करेगी भारतीय महिला हॉकी टीम


नई दिल्ली, 7 अप्रैल। भारत की सीनियर महिला हॉकी टीम चार मैचों की सीरीज के लिए अर्जेंटीना का दौरा करेगी। इस सीरीजके मैच 13 से 17 अप्रैल तक ब्यूनस आयर्स के सीएएनएआरडी में खेले जाएंगे। भारतीय टीम अपने मैच 13, 14, 16 और 17 अप्रैल को अर्जेंटीना के नेशनल सेंटर ऑफ हाई परफॉर्मिंग एथलेटिक्स सेंटर (जिसे सीएएनएआरडी के नाम से भी जाना जाता है) में खेलेगी। भारत और अर्जेंटीना के बीच हाल में कुछ कड़े मुकाबले खेले गए हैं। इनमें पिछले साल जून में एफआईएफ प्रो लीग 2024-25 का मैच भी शामिल है जिसका फैसला 2-2 से बराबर रहने के बाद पेनल्टी शूटआउट में किया गया। भारतीय टीम का यह दौरा बेल्जियम और नीदरलैंड में होने वाले एफआईएफ हॉकी विश्व कप और इस साल के आखिर में होने वाले एशियाई खेलों की तैयारी को दृष्टि से काफी



महत्वपूर्ण है। इससे भारतीय टीम को विभिन्न संयोजन आजमाने का मौका भी मिलेगा। भारतीय महिला हॉकी टीम के मुख्य कोच शोर्ड मारिन ने कहा, "हम 24 खिलाड़ियों की टीम के साथ अर्जेंटीना जा रहे हैं। यह एक सोच-समझकर लिया गया निर्णय है। इस दौर का उद्देश्य अधिक से अधिक खिलाड़ियों को शीर्ष स्तर पर प्रदर्शन करने का

मौका देना है। अर्जेंटीना युनिया की सर्वश्रेष्ठ टीमों में से एक है और इस सीरीजसे हमें प्रति खिलाड़ी को परखने का मौका मिलेगा। हम देखा चाहते हैं कि जरूरत पड़ने पर कौन बेहतर प्रदर्शन कर सकता है।" उन्होंने कहा, "इस टीम में जगह बनाने के लिए आपको सबसे पहले यह साबित करना होगा कि आप एक 'टीम प्लेयर' हैं। व्यक्तिगत प्रतिभा महत्वपूर्ण है लेकिन अगर आप इस टीम के साथ तालमेल नहीं बिठा सकते और एक-दूसरे की मदद नहीं कर सकते हैं तो आपके लिए इस टीम में जगह बनाना मुश्किल होगा।" पुरुषों और महिलाओं दोनों का विश्व कप 15 से 30 अप्रैल तक बेल्जियम और नीदरलैंड में एक साथ आयोजित किया जाएगा, जबकि एशियाई खेल 19 सितंबर से चार अक्टूबर तक जापान के आइची-नागोया में होंगे।

## दिग्गज क्रिकेटर डेविड वार्नर की बड़ी मुश्किलें, ड्रिंक एंड ड्राइव केस में फंसे



नई दिल्ली, 7 अप्रैल। ऑस्ट्रेलिया के दिग्गज खिलाड़ी डेविड वार्नर पर पाकिस्तान सुपर लीग से बीच में ही ऑस्ट्रेलिया लौटने के बाद सिडनी में शराब पीकर गाड़ी चलाने का आरोप लगा है। वार्नर को सिडनी के मारुबा में एक रैडम ब्रेथ टेस्ट के दौरान रोका गया। ऑस्ट्रेलियाई मीडिया रिपोर्टों के अनुसार, पुलिस ने दावा किया कि वार्नर टेस्टिंग सेंटर पहुंचने से पहले ही अपनी गाड़ी रोककर पार्क कर चुके थे। पुलिस अधिकारियों ने उनसे संपर्क किया और ब्रेथ टेस्ट में उनकी रिपोर्ट पॉजिटिव आई। पूर्व ऑस्ट्रेलियाई क्रिकेटर को गिरफ्तार कर मारुबा पुलिस स्टेशन ले जाया गया, जहां उनका ब्रेथ टेस्ट पॉजिटिव आया। इसके अलावा, अगले महीने इस दिग्गज बल्लेबाज को कोर्ट में पेश किया जाएगा। इस बीच, वार्नर पीएसएल से बीच में ही ऑस्ट्रेलिया वापस लौट गए, क्योंकि उनकी फ्रैंचाइजी कराची किंग्स के मैचों के बीच कुछ अंतराल था।

## 27वीं नवीन-नफ्रीस ईनामी राशि लीग कम नॉकआउट क्रिकेट प्रतियोगिता नेना एकेडमी की जीत में जयंत तांबी रोविन सिंह व शीष प्रजापत चमके

जयपुर, 7 अप्रैल। यूनियन क्रिकेट क्लब द्वारा आयोजित 27वीं नवीन-नफ्रीस स्मृति क्रिकेट प्रतियोगिता में आज नेना ग्राउण्ड पर खेले गये वर्षों से वादित मैच में नेना एकेडमी ने जयंत तांबी 61 रन के अर्द्धशतक रोविन सिंह 34 रन पर 2 रन पर 2 विकेट आलें राउण्ड प्रदान तथा आशिष प्रजापत 27 रन पर 3 विकेट के बदलेत दि जयपुर स्पोर्ट एकेडमी को वी जे डी नियम के आधार 97 रन से हराकर क्वार्टर फाइनल में प्रवेश किया है। टॉस जीतकर नेना एकेडमी न पहले बल्लेबाजी करते हुये रोविन सिंह 34 रन के नी प्रसाद 34 रन जयंत तांबी 61 रन शुभ मीणा 23 रन के मदद से निर्धारित 20 ओवर में 6 विकेट जोकर 204 रन बनाये। गेंद बाजी में दि जयपुर स्पोर्ट एकेडमी के ओर से रवि मीणा 32 रन पर 2 विकेट गौरव तोडावत 34 रन पर 2 विकेट लेकर



सफल गेंद बाज रहे। जवाबी पारी में गौरव तोडावत 33 रन विशाल सिंगा 36 रन च मनीष टांक 18 रन प्रत्येक 15 नोट आउट बलेबाजी कर रहे थे उसी समय वर्षों से मैच में व्यवदान आया और एम्याथारों ने मैच रोक दिया तथा बी जे पी नियम के अनुसार नेना एकेडमी ने यह मैच जित लिया नेना एकेडमी कि ओर से आशिष प्रजापत 27 रन पर दो विकेट और रोविन सिंह दो रन पर 2 विकेट लेकर सफल गेंद बाज रहे। इस मैच का मैन ऑफ दी मैच रोविन सिंह नेना क्रिकेट एकेडमी रहे।

## रेसलर ललित इतिहास रचने से एक कदम दूर

नई दिल्ली, 7 अप्रैल। हरियाणा के पानीपत के ललित शहरावत ने जिंदगी में कितनी भी मुश्किलें आई हो लेकिन उन्होंने हार नहीं मानी। गरीबी, अकेलेपन और संघर्षों से भरे रास्ते पर चलते हुए ललित ने न सिर्फ खुद को संभाला, बल्कि वह एशियन कुश्ती चैंपियनशिप के फाइनल में पहुंचकर इतिहास रचने से महज एक कदम दूर हैं। ललित ने एशियाई कुश्ती चैंपियनशिप के सेमीफाइनल में उलटफेर किया और चीन के नंबर-1 पहलवान को हराया। ललित अब एशियाई चैंपियन बनने वाले चौथे भारतीय पहलवान बनने से सिर्फ एक कदम दूर हैं। ललित की कहानी सिर्फ एक जीत नहीं बल्कि जिद, जुनून और जज्जे की मिसाल है। जिसने हर मुश्किल को पटखनी देकर देश का सिर गर्व से ऊंचा कर दिया है। ललित का अब फाइनल में उज्बेकिस्तान के तीसरे वरीयता प्राप्त इख्तियार बोंतिरोव से मुकाबला होगा। ललित के पास एशियाई खिताब जीतने वाले चौथे भारतीय ग्रीको-रोमन पहलवान बनने का सुनहरा मौका है। मैट पर उनके शानदार टेकडाउन के बिल्कुल उलट पानीपत की गलियों से लेकर एशियन पॉडियम तक का सफर जरा भी आसान नहीं रहा है।

# राज्य स्तरीय यू 20 फुटबॉल प्रतियोगिता 2025-26 के दूसरे दिन जारी रहा फुटबॉल का रोमांच



चित्तौड़गढ़, 7 अप्रैल। ऑल इंडिया फुटबॉल फेडरेशन के निर्देशानुसार एवं आयोजित इण्डियन फुटबॉल लीग का शुभारंभ किया। इस दौरान उन्होंने कहा कि स्वस्थ तन और मन लिए खेल जरूरी : राज्यपाल

आयोजन जारी रहा। प्रतियोगिता के उद्घाटन दिवस पर खेले गए मुकाबलों में खिलाड़ियों ने बेहतरीन तालमेल, आक्रामक रणनीति और शानदार फुटबॉल का प्रदर्शन करते हुए दर्शकों का भरपूर मनोरंजन किया। मैदान क्रमांक 1 पर दूसरे दिन मंगलवार सुबह जोधपुर ने दमदार प्रदर्शन करते हुए जयपुर को 2-0 से पराजित किया।

# राजस्थान यूनाइटेड एफसी ने गोकुलम केरल एफसी को 1-0 से हराया

जयपुर, 7 अप्रैल। राजस्थान यूनाइटेड एफसी ने आईएफएल 2026 स्टेज 1 के अपने अंतिम घरेलू मुकाबले को शानदार अंजाम में समाप्त करते हुए विध्याधर नगर स्टेडियम में गोकुलम केरल एफसी को 1-0 से हराया। जब मैच 70 की ओर बढ़ता हुआ अंतिम हो रहा था, तभी डॉंगाम्ब नओबा मंडेरेई ने हीरो बनकर इंजरी टाइम (90 मिनट) में निर्णायक गोल किया। उनके इस मैच-विजेता प्रयास ने न केवल राजस्थान यूनाइटेड एफसी को जीत दिलाई, बल्कि उन्हें स्टार सीमेंट मैन ऑफ द मैच का पुरस्कार भी दिलाया। मैच की शारीरिक तीव्रता के कारण कुछ चोट की चिंताएं भी सामने आईं, जिसमें दोनों टीमों के खिलाड़ी कड़े मुकाबलों के दौरान चोटिल हुए। हमारे एक खिलाड़ी, अब्दुल समद आंगो, दूसरे हाफ में चोटिल हो गए और उन्हें हमारे मेडिकल पार्टनर, इंटरनल हॉस्पिटल द्वारा अस्पताल ले जाया गया। राजस्थान यूनाइटेड एफसी को सम्मान प्राप्त हुआ कि इस अवसर पर मुख्य अतिथि हरिभाऊ



बागडे ( राज्यपाल, राजस्थान), विशिष्ट अतिथि कैलाश चौधरी (कैबिनेट मंत्री, राजस्थान सरकार), तथा विशेष अतिथि जय पटेल, रामप्रसाद (वरिष्ठ प्रचारक, आरएसएस), मंजू

शर्मा (सांसद), डॉ. अरविंद अग्रवाल, के साथ चेयरमैन के.के. टाक और मैनेजिंग डायरेक्टर रोशनी टाक उपस्थित रहे। इस रोमांचक घरेलू जीत के बाद राजस्थान यूनाइटेड एफसी के चेयरमैन के.के. टाक ने कहा यह वास्तव में एक रोमांचक, दिल की धड़कन बढ़ाने वाला और सांस रोक देने वाला मुकाबला था। ऐसे पल ही फुटबॉल को परिभाषित करते हैं और हमारी टीम की भावना को दर्शाते हैं। यह बहुत दुर्भाग्यपूर्ण है कि हमारे खिलाड़ी अब्दुल चोटिल हो गए, लेकिन हम सुनिश्चित करेंगे कि उन्हें हर संभव चिकित्सा सहायता मिले और हम उनके शीघ्र स्वस्थ होने की कामना करते हैं। इस जीत के साथ हम आई-लीग 2026 सीजन के अपने घरेलू चरण का समापन गर्व के साथ करते हैं। मैं हमारे सभी समर्थकों और शुभचिंतकों का धन्यवाद करता हूँ। अगला मुकाबला: राजस्थान यूनाइटेड एफसी अब अपना अगला मैच 12 अप्रैल 2026 को श्रीनिधि डेक्कन एफसी के खिलाफ उनके मैदान पर खेलेगी।

## स्वस्थ तन और मन के लिए जीवन में खेल जरूरी : राज्यपाल

जयपुर, 7 अप्रैल। राज्यपाल हरिभाऊ बागडे ने मंगलवार को विध्याधर नगर स्थित स्टेडियम में राजस्थान यूनाइटेड फुटबॉल क्लब द्वारा आयोजित इण्डियन फुटबॉल लीग का शुभारंभ किया। इस दौरान उन्होंने कहा कि स्वस्थ तन और मन लिए खेल जरूरी : उन्होंने "खेलो इंडिया" के तहत भारतीय खेलों के प्रोत्साहन के लिए किए जा रहे प्रयासों को महत्वपूर्ण बताया। राज्यपाल ने कहा कि आधुनिक फुटबॉल का जन्म 19वीं सदी में इंग्लैंड में हुआ। अंतर्राष्ट्रीय फुटबॉल संघ (फीफा) की स्थापना 1904 में फ्रांस की राजधानी पेरिस में हुई। इसके संस्थापक सदस्यों में बेल्जियम, फ्रांस, डेनमार्क, नीदरलैंड, स्पेन, स्वीडन और स्विट्जरलैंड शामिल थे। पेरिस में 1900 में हुए विश्व कप के बाद हर विश्व कप में यह खेल खेला गया है। महिलाओं की प्रतियोगिता को अटलटा 1996 के खेलों में शामिल किया गया था।

**कार्यालय अधिशाषी अभियन्ता, सार्वजनिक निर्माण विभाग, जिला खण्ड-1। बीकानेर**

दिनांक-01.04.2026

**ई-बोली सूचना संख्या-01/2026-2027**

Bid for Constt of Missing Link/Non Patchable Various Roads under ML-NP/2025-26 are invited from interested bidders from 02-04-2026 to 09-04-2026 06.00 PM. and to be opened 10-04-2026 02.00 PM. Other particulars of the bid may be visited on the procurement portal (http://eproc.rajsathan.gov.in, http://sppp.raj.nic.in) of the state, and PWD Department website. The approximate value of the procurement is Rs. 162.32 Lacs.

PW2627WS0B00088, PW2627WS0B00089, PW2627WS0B00090

अधिशाषी अभियन्ता  
सानिति जिला खंड-1। बीकानेर

DIPRC/C/6500/2026

---

**कार्यालय अधिशाषी अभियन्ता ओ.एफ.डी. खण्ड प्रथम, सिं.क्षे.वि. , इ.ग.न.प., बीकानेर**

दिनांक- 01/04/2026

**ई-निविदा सूचना संख्या 01 वर्ष 2026-27**

राजस्थान के राज्यपाल की ओर से निम्नलिखित कार्यो हेतु नवीन पञ्जीकरण नियमों के अन्तर्गत सखम श्रेणी में पञ्जीकरण क्षेत्रों से Construction of Pucca Water Courses in Rakhya Canal Project of Chak 16 PBN-B, Chak 11 SGR-A & Chak 3 BLW की अनुमति प्राप्त करके क्रमांक 67.66, 47.09 एवं 100.86 लाख है, के कार्य हेतु ऑन-लाइन निविदाएं आमंत्रित की जाती हैं। निविदा प्रश्न हेतु आवेदन / डाकनामिका की अवधि दिनांक 06.04.2026 प्रातः 10.00 बजे से दिनांक 16.04.2026 को दोपहर 01.00 बजे तक होगी। प्राप्त तमन्की निविदाएं इलेक्ट्रॉनिक फॉर्म में https://eproc.rajsathan.gov.in पर निर्दिष्ट 17.04.2026 को दोपहर 02.00 बजे तक खोली जायेगी। निविदा चार्ज और सम्पूर्ण विवरण वेबसाइट www.eproc.rajsathan.gov.in व https://sppp.rajsathan.gov.in एवं https://cad.rajsathan.gov.in से उपलब्ध है। के वेबसाइट www.dipr.rajsathan.gov.in पर देखी जा सकती है।

(1)UBN NO-COB2627WS0B00001  
(2)UBN NO-COB2627WS0B00002  
(3)UBN NO-COB2627WS0B00003

अधिशाषी अभियन्ता,  
ओएफडी खण्ड प्रथम, सिंक्षेवि, इगानप, बीकानेर  
मोबाईल-9414603873

DIPRC/C/6484/2026